
Məqalədə Naxçıvan Muxtar Respublikasının dağətəyi ərazilərində saxlanılan iribuynuzlu heyvanlarda 
monieziozun yayılma intensivliyi, eləcə də helmintozun yaş dinamikası araşdırılmışdır. Invaziyanın yayıl- 
masında müstəsna rol oynayan aralıq sahiblər—oribatid gənələrinin dağətəyi otlaqlarda yayılma xüsusiyyə- 


təlri tədqiq edilmişdir. 


GİRİŞ 


Naxçıvan MR ərazi baxımından tipik dağlıq 
ölkə olmaqla, buradakı dağətəyi otlaqlar kənd 
təsərrüfatı heyvanları üçün mühüm qida bazası- 
dır. Eyni zamanda ərazinin spesifikliyi burada 
xarakterik helmintfaunanın formalaşmasına şə- 
rait yaradır. Aparılmış bəzi tədqiqatlarda dağə- 
təyi ərazilərdəki otlaqların helmintoloji xüsu- 
siyyətləri öyrənilmişdir. Bunlara baxmayaraq 
ərazilərdəki otlaqlardan istifadə edən iribuynuzlu 
heyvanlarda bir sıra helmintozların yayılma 
xüsusiyyətləri, eləcə də çox tez-tez müşahidə edi- 
lən monieziozla yoluxma intesivliyi öyrənilmə- 
mişdir. Bu baxımdan, Muxtar Respublikanın 
dağətəyi ərazilərində saxlanılan, əksər iribuynuz- 
lu heyvanalrda müşahidə edilən, monfeziozun 
müxtəlif yaş qruplarında yayılma dərəcələri, 
eləcə də mövsümi xüsusiyyətlərinin tədqiqi əhə- 
miyyətli məsələlərdəndir. 

İribuynuzlu heyvanalarda monieziozun 
torədicisi Cyciphyllidea dəstəsinə daxil edilən, 
Anoplocephalidae ailəsinin Moniezia cinsindən 
olan sestodlardır ki, bunların da Moniezia ex- 
pansa, və M.benedeni növləri nazik bağırsaqda 
parazitlik edir. Bu biohelmintlərə görə əksər ot- 
laqlar qeyri-sağlam hesab edilir. Bunun əsas sə- 
bəbi ərazilərdə helmintlərin inkişafı üçün zəruri 
olan aralıq sahiblərinin varlığı, həmçinin onların 
yayılması üçün əlverişli şəraitin olmasıdır. 
Ümumiyyətlə, Anoplocephalidae ailəsinə mənsub 
olan sestodlar öz morfolofi quruluşlarına, ölçülə- 
rinə və yumurtalarının formalarına görə bir- 
birlərindən fərqlənirlər (Котельников, 1984). 

Heyvanların kalı ilə mütəmadi olaraq helmin- 
tin strobilasından ayrılan yetkin buğumlar ətraf 
mühitə — otlaq və su sahələrinə xaric edilir. Hər bir 
buğumda külli miqdarda helmint yumurtaları olur. 
Monieziyalar biohelmint olduğundan, onların in- 
kişafının ilkin mərhələləri otlaq gənələri oribatidlə- 
rin iştirakı ilə gedir. Oribatidlər çox kiçik torpaq 
həşəratları olmaqla (0,4-0,8 mm), torpağın 5-10 


sm üst qatında bitki çürüntüləri ilə qidalanırlar. 
Müxtəlif ədəbiyyatlarda oribatidlərin 1 m? torpa- 
qda 500-3000 ədəd olması haqqında məlumatlara 
rast gəlininir (Ивашкин и др., 1989). Saprofit 
canlılar olan oribatid gənələri çox vaxt bitki 
çürüntüləri ilə bərabər ətraf mühitə düşən monie- 
ziya yumurtalarını da qida kimi qəbul edir. Gənə- 
nin həzm borusunda yumurtadan helmintin sürfəsi 
onkosfera xaric olur və həşəratın bədən boşluğuna 
keçərək, invazion sistiserkoid mərhələsinə çatır. Bu 
inkişaf dövriyyəsi abiotik mühitin temperaturun- 
dan asılı olaraq 52-125 günə başa çatır. Kənd təsər- 
rüfatı heyvanları otlaqlarda daxilində yoluxdurma 
qabliyyətli sistiserkoid olan gənələri otlarla birlikdə 
yedikdən sonra, 25-50 gün müddətində heyvanın, 
yəni əsas sahibin bağırsaqlarında yetkin helmint 
əmələ gəlir. 

Müəyyən edilmişdir ki, aralıq sahibləri - gə- 
nələr bütün otlaq dövrü monieziya yumurtaları 
ilə yoluxurlar. Ancaq, ilin fəsillərindən, quraqlıq 
və yağıntının miqdarından asılı olaraq, yoluxma 
intensivliyi fərqli olur. Orbatid gənələri invaziy- 
anı bütün yaşama dövrləri ərzində, yəni iki ilə 
yaxın müddətdə daşıyırlar (Филиппов, 1988). 
Ona görə də iribuynuzlu heyvanlar otlaqlarda 
invazion sürfələrlə bütün il boyu yoluxa bilirlər. 
Lakin, sistiserkoidlərin oribatidlərin orqaniz- 
mində inkişafından asılı olaraq, yazda və payız- 
da daha intensiv yoluxma müşahidə edilir. 


MATERİAL VƏ METODLAR 


Naxçıvan MR-in dağətəyi otlaqlarında otarı- 
lan iribuynyzlu heyvanlarda monieziyaların yayıl- 
ma dərəcəsini öyrənmək məqsədilə 2005-2006-ci il- 
lərdə Şərur, Şahbuz, Culfa və Ordubad rayonları 
ərazilərindəki 1500-2000 m dəniz səviyyəsindən 
yüksəkliklərdəki sahələrdən, şəxsi və fermer təsər- 
rüfatlarında saxlanılan heyvanlardan, ilin müxtəlif 
fəsillərində 678 kal nümunələri götürülərək, labo- 
ratoriyada Fülleborn üsulu ilə koprolofi müayinə 

edildi. Bundan əlavə, qeyd olunan ərazilərdəki tə- 
sərrüfatlarda kəsilmiş 48 iribuynuzlu heyvanın (1- 
12 yaş aralığında) və ölmuş 6-7 aylıq 8 buzovun 
nazik bağırsağındakı möhtəviyyat götürülərək, la- 
boratoriyada ardıcıl yuma usulu ilə helmintoloii 
müayinə edildi. Bağırsaqdan tapılan helmint 
nümunələri isə helmint təyinediciləri, eləcə də per- 
fokart təyinediciyə əsaslanaraq müəyyənləşdirildi 
və helmintlər 2%-li formalin məhlulunda konserv- 
ləşdirildi (Ивашкин и др., 1989). 

Monreziyalar biohelmint olduqlarından, on- 
ların inkişafının müəyyən mərhələsi torpaq və 
otlaqlarda yaşayan oribatid gənələrinin iştirakı 
ilə gedir. Bu həşəratların otlaqlarda intensiv 
yayılması, monieziozun inkişafını daha da sürə- 
tələndirir. Otlaq sahələrindən götürülmüş 492 
torpaq və bitki çürüntüləri olan nümunələrdə 
oribatid gənələrini müəyyən etmək üçün Tulqren 
aparatından istifadə edildi. Bunun üçün 10x10 
sm ölçüdə bitki qarışıqlı torpaq kəsimləri 
götürülərək, Tulqren aparatında diametri 300 
mm olan qifın üzərindəki narın tor təbəqəyə yer- 
ləşdirildi. Torpağın üst qatlarında bu gənələrin 
daha intensiv yayıldığını nəzərə alıb, 2-3 sm qa- 
İmliğında nümunələr götürüldü. Aşkar edilmiş 
gənələrin növ tərkibi xüsusi təyinediciyə əsasən 
müəyyən edildi (Бакулов, 1982). 


NƏTİCƏLƏR VƏ ONLARIN MÜZAKİRƏSİ 


Muxtar Respublikanın Şərur, Şahbuz, Culfa 
və Ordubad rayonları ərazilərindəki fərdi və 
fermer təsərrüfatalrından götürülmüş 678 kal 
nümunəsinin nəticələri araşdırıldıqda, 122 
nümunə 6-12 aylıq heyvanlara, 221 nümunə 1-2 
yaşlı heyvanlara, 183 nümunə 3-4 yaşlı heyvanla- 
ra, 152 nümunə isə 5 yaşdan yuxarı heyvanlara 
aid edildi. Nümunələr aprel ayının 2-çi yarısın- 
dan başlayaraq, noyabr ayının 1-ci yarısına qə- 
dər müntəzəm olaraq, ayda bir dəfə tədqiq olu- 
nan ərazilərdən götürüldü. Koprolofi müayinələ- 
rin nəticələri Cədvəl 1-də göstərilmişdir. 

Cədvəl 1-dən göründüyü kimi koprolofi 
müayinələrə görə ən yüksək yoluxma Culfa və Şə- 


rur rayonlarında 6-12 aylıq heyvanlarda müşahi- 
də edilmişdir (müvafiq olaraq 42% və 41%). Təd- 
qiqat aparılan ərazilər dəniz səviyyəsindən 1500 - 
1600 m hündürlükdə yerləşir. Eyni yaşlı heyvan- 
larda nisbətən zəif yoluxma Şahbuz və Ordubad 
rayonları ərazilərində (hündürlük dəniz səviyyə- 
sindən 1700-2000 m) müşahidə edilmişdir (müva- 
fiq olaraq 33% və 27%). Digər yaş qruplarında da 
anolofi nəticələr müəyyən edilmişdir. Otlaqların 
yüksəklik qurşaqlarından asılı olaraq yerləşməsi 
helmintlərlə yoluxmaya nəzərəçarapacaq dərəcədə 
təsir göstərir. Belə ki, nisbətən aşağı ərazilərdə in- 
vaziyanın ekstensivliyi daha yüksəkdir. 

Tədqiq edilən ərazilərdə helmintozun inte- 
sivliyini müəyyən etmək üçün 48 məçburi kəsil- 
miş və $ ölmüş müxtəlif yaş qruplu heyvanların 
nazik bağırsaqları müayinə edildi. Alınmış 
nəticələr 2-ci cədvəldə verilmişdir. 

Cədvəl 2-dən göründüyü kimi, invaziyanın 
intesivliyi də tədqiq edilən heyvanlarda kifayət 
gədər yüksəkdir. Nisbətən aşağı ərazilərdə (dəniz 
səviyyəsindən 1500-1600 m) yerləşən otlaqlardan 
istifadə edilən heyvanlarda helmintozun intesiv- 
liyi körpələrdə daha yüksək olmuşdur. Yaşlı 
heyvanlarda isə bu göstərici tədricən aşağı 
düşmüşdür. Belə ki, 6-7 aylıq heyvanlarda hel- 
mintlərin miqdarının 24,5 ədəd olmasına bax- 
mayaraq, yaşın artması ilə onların sayının 
nəzərəçarpacaq dərəcədə azaldığı (6,3 ədəd) 
müşahidə edilir. Bunun əsas səbəbi körpə hey- 
vanlara nisbətən yaşlı heyvanların orqanizminin 
helmintoz torədicilərinə qarşı daha davamlı ol- 
masıdır. Dəniz səviyyəsindən 1800-2000 m 
hündürülükdə otarılan heyvanlarda invaziyanın 
intensivliyi də aşağı olmuşdur. Bu göstərici kör- 
pələrdə 8 ədəd, yaşlı heyvanlarda isə 4,75 ədəd 
helmint sayı qədər müəyyən edilmişdir. Oribatid- 
lərin təbii amillərdən asılı olaraq, daha çox hansı 
ərazilərdə yayıldığını, günün hansı vaxtlarında 
daha fəal olduğunu araşdırmaq məqsədilə tədqi- 
qatlar ilin müxtəlif fəsillərində aparıldı. 

Tədqiq edilən sahələrdə oribatid gənələrinin 
yayılma intensivliyini öyrənməklə yanaşı, onların 
nüv tərkibini də müəyyənləşdirməyə çalışdıq. 





Cədvəl 1. Koprolofi müayinələr. 











Е = в = g = g 5. В 
Rayonlar 5 Е 9 5 ” $ 5 ” S 5 % E Б м % 

5 _ = © Q r T © ə = 

5 m > = > en = un > 
Şərur 242 44 18 41 65 21 32 63 19 30 70 12 17 
Şahbuz 129 30 10 33 51 16 31 39 9 29 9 1 11 
Culfa 172 26 11 42 59 23 39 51 18 35 36 10 27 
Ordubad 135 22 6 27 46 12 26 30 6 20 37 5 13 

Cədvəl 2. Helmintozun intesivliyini müəyyən olunması. 

Şərur 16 4 98 24,5 6 63 10,5 3 34 11,3 3 19 6,3 
Şahbuz 11 1 - - 3 18 6 4 16 4 3 12 4 
Culfa 14 2 92 46 5 79 15,8 3 42 14 4 20 5 
Ordubad 15 2 16 8 5 36 7,2 4 23 5,75 4 22 5.3 

dağətəyi ərazisindəki müxtəlif otlaqlarda aşağıdakı 
oribatid növlərinin yayıldığı müəyyən edilmişdir: 
Platinothrus peltifer (Koch, 1839), Hermaniella 
granulata (Nick, 1855), Liacarus coracinus (Koch, 
1840), Zugoribatula frisiae (Oudm, 1900), Schelo- 
ribates İcavigatus (Косһ,1844), Ziebstadia similis 
(Nords, 1901), Ceratappia dipilis (Hammer, 1853). 
Aparılan araşdırmalarda müəyyən edilmiş- 
dir ki, oribatidlər nisbətən nəmli mühitdə daha 
çox müşahidə edilirlər. Onların torpağın üst qa- 
tında, bitki çürüntüləri ilə zəngin olan hissəsində 
məskunlaşmasına baxmayaraq, quraqlıq hava- 
larda nisbətən alt qatlara nüfuz edir və yağmur- 
lu günlərdə isə, əksinə, otların üzərinə miqrasiya 
edirlər. Nəmişlik havalarda otların üzərində on- 
ların miqdarı artığı halda, quraqlar zamanı isə 
nəzərəçarpacaq dərəcədə azalır. Açıq sahələrdəki 
otlaqlarda oribatidlər səhər tezdən və axşam gün 
batandan sonra müşahidə edilirdi, qalan vaxt- 
larda isə nəzərə çarpmırdı. Dağətəyi otlaqlarda 
isə günün istənilən vaxtında muşahidə edilməsinə 
baxmayaraq, səhərlər onların sayı kifayət qədər 
artıq olurdu. Ümumiyyətlə, araşdırmalar 
nəticəsində tədqiq olununan ərazilərdə 1m? sa- 
hədə orta hesabla 565 oribatid gənəsinin yayıl- 
dığı müəyyən edildi. Oribatid gənələri 
+10+20°С temperaturda daha fəal olduqları 
halda, +35°С- dən sonra hərəkətsiz olurlar. 
Aparlan tədqiqatları ümumiləşdirərək, 
dağətəyi otlaqlarda otarılan iribuynuzlu heyvan- 
larda monieziozun yaş dinamikasını və aralıq 
sahiblərinin növ tərkibini, yayılma intesivliyini 
təhlil edərək, müvafiq nəticələri qeyd etmək olar. 


1. Naxçıvan MR-in dağətəyi otlaqlarında otarı- 
lan iribuynuzlu heyvanlarda moniezioz kifay- 
ət qədər geniş yayılmışdır. Dəniz səviyyəsin- 
dən yüksəkliyə qalxdıqca invaziyvanın ek- 
stensivliyi aşağı düşür. 

2. Yaşlı heyvanlarda helmintoza qarşı davamlı- 
lq olduğu halada, körpə heyvanlarda inva- 
ziyanın ekstensivliyi və intesivliyi daha 
yüksəkdir. Bu özünü 1600 -1700 m yüksəklik- 
lərdə daha açıq biruzə verir. 

3. Tədqiq olunan ərəzilrədə monifeziyaların ara- 
lıq sahibləri oribatid gənələrinin müxtəlif 
növlərinin: Py/arinothrus peltifer, Hermaniella 
granulata, Liacarus coracinus, Zugoribatula 
frisiae, Scheloribates leavigatus, Liebstadia 
similis yayıldığı müəyyən edilmişdir. 

Возрастная Динамика Мониезиоза Крупного Рогатого Скота в Предгорных Территориях 
Нахчыванской Автономной Республики 


Статья посвящена одному из малоизученных вопросов возрастной динамики мониезиоза крупного 
рогатого скота в предгорных территориях Нахчыванской АР. Выявлено, что мониезиоз у крупного 
рогатого скота регистрировался почти круглый год, однако степень его распространения в разные 
времена года имеет значительные колебания в зависимости от возраста животных. Заражение телят 
мониезиями происходит на пастбище, где в предыдущие годы выпасали зараженных жвачных жи- 
вотных. Самый высокий подъем инвазии наблюдается у телят текущего года. 


Е.М. Mammadov 


Age Dynamics of Moniezioses of Cattle in Foothill Territories of Nakhchivan Autonomous 
Republic 


The article is devoted to one of insufficiently studied issue of age dynamics of moniezioses of cattle in 
foothill territories of Nakhchivan AR. It was revealed that moniezioses in cattle are registered almost the 
vvhole year, hovvever the degree of its distribution at various times of the year has significant fluctuations 
depending on age of animals. Infection of calves by moniezias occurs on pastures, where infected ruminants 
were pastured last years. The highest rate of invasion is observed in calves of the current year. 

